

May dira nga na-gahamkon sing hinakog sa bug-os nga adlaw, apang ang matarung nagahatag kag wala nagapugung.
Mga Hulubaton 21:26



Pagpasipala:

Dili ka maggamit sang ngalan sang Ginoo nga imo Dios sa wala sing kapuslanan.
Exodo 20:7



Ang Dayaon nga Tagipusuon

Butigon nga saksi:


Ang saksi nga dimatuud indi makaluwas sa silot, kag ang nagamitlang sing



kabutigan dili maka-palagyo.
Mga Hulubaton 19:5



Ang masaligan nga saksi naga sugid sang kamatuoran, pero ang indi ma saligan wala sing iban nga ginasugid kondi kabutigan.
Mga Hulubaton 14:5




Ang mga bibig nga butigon kangil-aran sa Ginoo, apang ang mga nagahisayo sing minatuud amo ang iya kalipay.
Mga Hulubaton 12:22

Nakahuna-huna kanaba sang mga kalainan? Kung mapatay ka subong sa imo mga sala nga nahimo sigurado nga pakadto kagid sa impierno.



Pero may maayo nga balita, tungod si Hesus nag sakripisyo, ginpaagas niya ang iya dugo, napatay sa krus para bayaran ang imo mga sala. "nga ginlubung sia, nga ginbanhaw sia sa ikatlong adlaw sono sa mga kasulatan."
1 Corinto 15:4



Kung naka desisyon ka subong nga talikdan mo ang imo mga sala nga gina himo kag batunon si Kristo Hesus, patawaron ka sang Ginoo sa tanan mo nga sala kag hatagan ka sang bag-o nga tagipusuon.



"Hinulsul kamo, kag magtoo sa maayong balita."
Marcos 1:15



Gikan sa tagipusuon nagagikan ang malaut nga mga panghunahuna, pagpatay, panglahi, pakighilawas, pagpangawat, pagbutig, pagpasipala: Amo ini ang nagapahigko sa tawo.

Mateo 15:19-20

Malain nga panghunahuna:



Kay sono sa iya ginahunahuna sa sulud niya amo sia.
Mga hulubaton 23:7
Usisaa ako, O Dios, kag kilalaha ang akon tagiposoon! Ti-lawi ako kag kilalaha ang akon mga panghunahuna! Kag tan-awa kon may bisan ano nga malaut nga dalanon sa akon,

kag tuytuyi ako sa dalan nga dayon!

Mga salmo 139:23-24

Nakita sang Ginoo nga ang pagkamalaut sang tawo daku sa duta, kag nga ang tagsa ka painoino sang mga hunahuna sang iya tagiposoon malaut gayud sing dalayon.


Genesis 6:5



Pagpatay:

Ang mga polong sang malauton amo ang mga pagpuut tungud sa dugo.

Mga Hulubaton 12:6



Ang bisan sin-o nga nagadumut sang iya utud manugpatay, kag nakahibalo kamo nga walay manugpatay nga may kabuhi nga walay katapusan nga nagapabilin sa iya.

1 Juan 3:15



Panghilahi:


Ang nagapanglahi sa babayi nawad-an sing paghangup; nagahimo sini ang buut maglaglag sang iya kalag.

Mga hulubaton 6:32



Nabatian ninyo nga ginsiling, 'Dili ka magpanglahi.' Apang ako nagasiling sa inyo nga ang tagsatagsa nga nagatolok sa babayi sa pagkaibog sa iya nakapanglahi na sa iya sa tagiposoon niya.

Mateo 5:27-28



Makihilawason:

Palagyo kamo sa pagkamakihilawason. Ang tagsa ka sala nga iban nga ginahimo sang tawo nahagowa sa lawas; apang ang makihilawason nagapakasala batok sa kaugalingon niya nga lawas.


1 Corinto 6:18



Kay ang mga bibig sang babayi nga malain nagapatolo sing dugus, kag ang iya baba madanlug pa sa lana; apang sa katapusan mapait sia subong sang ajenjo,

matalum subong sang espada nga duha sing sulab. Ang iya mga tiil nagapanaug sa kamatayon; ang iya mga tikang nagalambut sa Sheol.

Mga hulubaton 5:3-5



Kawatan:

Ang mga bahandi sang pagkamalaut walay kapuslanan, apang ang pagkamatarung nagaluwas sa kamatayon.

Mga Hulubaton 10:2

